



मंत्रिमण्डल

मंत्रिमंडल ने राष्ट्रीय प्रौद्योगिकी संस्थान, आंध्र प्रदेश के लिए निदेशक का एक पद तथा तीन गैर-शिक्षण पदों के सृजन को मंजूरी प्रदान की

Posted On: 16 AUG 2017 5:15PM by PIB Delhi

प्रधानमंत्री श्री नरेन्द्र मोदी की अध्यक्षता में राष्ट्रीय प्रौद्योगिकी संस्थान (एनआईटी), आंध्र प्रदेश के लिए मूल वेतन 75,000/- +5000/- के विशेष भत्ते में निदेशक के एक पद तथा 10,000/- ग्रेड पे वेतन के साथ गैर-शिक्षण पदों (रजिस्ट्रार, पुस्तकालयाध्यक्ष तथा प्रधानाचार्य, छात्र गतिविधि व खेल (एस ए एस) अधिकारी के पदों के सृजन का अनुमोदन कर दिया है।

पृष्ठभूमि

राष्ट्रीय प्रौद्योगिकी संस्थान राष्ट्रीय महत्व के संस्थान है, जो इंजीनियरिंग और प्रौद्योगिकी के क्षेत्र में सर्वोत्तम शिक्षण संस्थान माने जाते हैं और इन्होंने अपनी उच्च गुणवत्तापूर्ण शिक्षा में उल्लेखनीय उपस्थिति दर्ज कराए हैं। निदेशक तथा तीन गैर-शिक्षण पदों अर्थात रजिस्ट्रार, पुस्तकालयाध्यक्ष और प्रधानाचार्य, छात्र गतिविधि व खेल (एसएसएस) अधिकारी के लिए रोजगार के अवसर होंगे। वे राष्ट्रीय प्रौद्योगिकी संस्थान, आंध्र प्रदेश के संचालन के लिए उत्तरदायी होंगे, जिसे उच्च गुणवत्तापूर्ण तकनीकी जनशक्ति का निर्माण करना होगा, जो सम्पूर्ण देशभर में उद्यमियता व नौकरी के अवसरों का निर्माण करेगी।

आंध्र प्रदेश राज्य के विभाजन को भारत के राष्ट्रपति की 01 मार्च, 2014 को स्वीकृति प्राप्त हो जाने के फलस्वरूप मानव संसाधन विकास मंत्रालय (एचआरडी) ने आंध्र प्रदेश पुनर्गठन अधिनियम 2014 की सारणी 13 (शिक्षा) के अनुसार आंध्र प्रदेश में राष्ट्रीय प्रौद्योगिकी संस्थाओं की स्थापना की है।

AKT/SH/HS

(Release ID: 1499819) Visitor Counter : 7

